

Врз основа на член 37 став (9) од Законот за високото образование (Службен весник на Република Македонија бр. 82/2018) Факултетското студентско собрание на Факултетот за информатички науки и компјутерско инженерство - Скопје, на основачкото собрание одржано на 12.12.2019 година, по претходна согласност од Наставно-научниот совет на Факултетот за информатички науки и компјутерско инженерство - Скопје, од 18.4.2024 донесе

СТАТУТ

на Факултетското студентско собрание на Факултетот за информатички науки и компјутерско инженерство - Скопје

I ОСНОВНИ ОДРЕДБИ

Предмет на уредување

Член 1

Со овој Статут се уредуваат: составот, надлежноста, начинот на работа, називот и седиштето, органите и телата, начинот на предлагање и избор на претставници на студентите во Факултетското студентско собрание на Факултетот за информатички науки и компјутерско инженерство - Скопје (во понатамошниот текст: Факултетско студентско собрание), како и нивниот бројот од секоја година на студии од прв циклус-додипломски студии, од втор и трет циклус студии, начинот на избор и разре-шување на преставниците на студентите во органите и телата на Факултетот за информатички науки и компјутерско инженерство - Скопје (во понатамошниот текст: Факултетот), начин на избор на претставници во Универзитетското студентско собрание, начин на избор и разрешување на заменик студентски правобранител, финансирањето како и други прашања што се од значење за работата на Факултетското студентско собрание.

Избирачко право

Член 2

Право да избира и да биде избран за претседател или член на Факултетското студентско собрание имаат сите студенти на Факултетот, кои се запишани на некоја од студиските програми во учебната година/семестар во кој се спроведуваат избори.

Мандат

Член 3

Мандатот на претседателот и на членовите на Факултетското студентско собрание е една година со право на уште еден избор.

Права и обврски на избраните претставници

Член 4

Избраните членови на студентите во Факултетското студентско собрание имаат право и обврска до учествуваат во неговата работа, да ги застапуваат интересите на студентите, да избираат претставници во универзитетското студентско собрание, во органите и телата на Факултетот, да се самоорганизираат.

Статус на Факултетското студентско собрание

Член 5

Факултетското студентско собрание е тело на Факултетот во кое членуваат претставници на студентите и нема својство на правно лице.

Застапување и претставување

Член 6

Факултетското студентско собрание го претставуваат претседателот и членовите на Факултетското студентско собрание, а го застапува Претседателот.

Во случај на зафатеност на претседателот на Собранието, негово отсуство или спреченост, со седницата ја води Заменик-претседател.

Заменикот-претседател врши и други овластувања доверени од страна на претседателот на Собранието.“

Назив и седиште

Член 7

Полниот назив на Факултетското студентско собрание е:

Универзитет “Св. Кирил и Методиј” во Скопје, Факултет за информатички науки и компјутерско инженерство – Скопје, Факултетско студентско собрание.

Скратениот назив е: ФСС ФИНКИ

Седиштето на Факултетското студентско собрание е на Факултетот, ул. Руѓер Бошковиќ бр. 16 1000 Скопје.

Печат

Член 8

Факултетското студентско собрание има свој печат со тркалезна форма на кој во три концентрични кругови е напишано и тоа во надворешниот круг: Универзитет “Св. Кирил и Методиј” во Скопје, во средниот круг: Факултет за информатички науки и компјутерско инженерство - Скопје и во внатршниот круг: Факултетско студентско собрание. Во средината се наоѓа кратенката ФСС ФИНКИ и логото на Факултетот.

Штембил

Член 9

Штембилот на Факултетското студентско собрание е право-аголен со димензии 5,5 см со 3,5 см и ги содржи зборовите напишани на кирилица:

Факултет за информатички науки и компјутерско инженерство - Скопје

Факултетското студентско собрание

Број _____

20__ година

Штембилот се употребува за архивско работење.

Јавност во работата

Член 10

Работата на Факултетското студентско собрание е јавна.

Седниците на Факултетското студентско собрание се отворени за сите студенти на Факултетот, со тоа што присутните студенти кои не се членови не смеат да ја попречуваат работа на членовите.

Со двотретинско мнозинство, членовите на Факултетското студентско собрание може да ја исклучат јавноста од некоја од седниците.

Јавноста во работењето се обезбедува со редовно известување на студентите запишани на Факултетот за сите облици на работење на членовите на Факултетското студентско собрание, со поднесување извештај за својата работа до Наставно-научниот совет, за работата на преставниците на студентите во органите и телата на Факултетот, во универзитетското студентско собрание, како и за материјално финансиското работење.

За информирањето на членовите и пошироката јавност може да се користи Студентско радио, веб страницата, студентски весник, SIC електронскиот систем на ФИНКИ како и други средства за информирање.

Член 10-а

„Факултетското студентско собрание, со јавно гласање, по предлог на претседателот на собранието избира секретар“.

II НАДЛЕЖНОСТ

Член 11

Факултетското студентско собрание:

- донесува статут и негови измени и дополнувања по претходна согласност од Наставно-научниот совет на Факултетот,
- избира и разрешува преставници на студентите во органите и телата на Факултетот,
- именува двајца преставници од своите редови за членови во Универзитетското студентско собрание
- избира членови во Комисијата за спроведување на изборите за Факултетско студентско собрание, и за други избори согласно овој Статут,
- избира членови во СП ФИНКИ,
- На предлог на претседателот на Факултетското студентско собрание, усвојува план за работа на Факултетското студентско собрание за период од една година,
- рапишува конкурс за заменик студентски правобранител и го избира,
- го разгледува и усвојува извештајот за работа на Факултетското студентско собрание на Факултетот и го доставува до Факултетот,
- донесува финансиски план и програма,
- одлучува за зачленување во регионални и меѓународни студентски организации,
- формираа комисији,
- донесува Деловник
- врши и други работи утврдени со овој Статут, Статутот на Универзитетското студентско собрание, Статутот на Универзитетот „Св. Кирил и Методиј“ во Скопје (во натамошниот текст: Универзитетот), како и законите.

III НАЧИН НА РАБОТА

Член 12

Факултетско студентско собрание работи на седници, кои се одржуваат најмалку еднаш месечно (освен во месеците јули и август) или најмалку десет пати годишно.

Одлуките и записниците од седниците ги потпишува претседателот.

Член 13

Факултетско студентско собрание работи и одлучува доколку се присутни повеќе од половината од вкупниот број членови, а одлуките се донесуваат со мнозинство гласови од присутните.

Доколку некој од членовите има конфликт на интереси со некоја одлука која што Факултетското студентско собрание треба да ја донесе, тој член не гласа за тој предлог.

Конфликтот на интереси од став 2 може да го пријави самиот член или да го утврди Факултетското студентско собрание со мнозинство гласови од вкупниот број на членови.

Член 14

Начинот на работа и одлучувањето на Факултетското студентско собрание поблиску се уредува со Деловник.

IV СОСТАВ И ИЗБОР НА ПРЕТСТАВНИЦИ

Број на членови

Член 15

Факултетското студентско собрание брои 9 членови и 1 претседател на студентското собрание.

Состав

Член 16

Факултетско студентско собрание го сочинуваат претставници на студентите избирани по студиски програми и тоа:

- Од најголемата студиска програма 4 претставника,
- Од втората по големина студиска програма 3 претставника
- Сите останати студиски програми до 2 претставника. (СИТЕ ОСТАНАТИ СТУДИСКИ ПРОГРАМИ ОД ДОДИПЛОМСКИ И ПОСДИПЛОМСКИ СТУДИИ, СТРАНСКИ СТУДЕНТИ)

Вкупниот број на претставници на студентите во Факултетското студентско собрание е утврден со Статутот на Факултетот и изнесува 9 и претседателот.

Распишување избори

Член 17

Изборите за членови во Факултетско студентско собрание ги распишува деканот на Факултетот 30 дена пред истекот на мандатот на постојниот состав.

Доколку изборите не бидат распишани во рокот од став 1 на овој член, изборите ги распишува ректорот на Универзитетот.

Одржување на изборите

Член 18

Изборите се одржуваат во работни денови кога има настава во термин што ќе го утврди Универзитетското собрание.

Изборите, по правило се одржуваат на крајот на октомври или почетокот на ноември, односно најдоцна до 5 ноември.

Предлагање кандидати

Член 19

Студентите сами се пријавуваат за кандидати за членови во Факултетското студентско собрание од соодветните студиски програми/студиски години, со доставување на писмена пријава на собири на студентите по студентски програми.

Член 20

Собири од член 19 ги организира Факултетското собрание во периодот од распишување избори од страна на деканот, односно ректорот до најкасно 7 дена пред одржување на изборите.

Факултетот и Факултетското студентско собрание задолжително организира дебата и претставување на кандидатите за членови на Собранието и за претседател најдоцна 3 дена пред одржување на изборите.

Избор на членови

Член 21

Изборот на членови во Факултетското студентско собрание се врши со тајно гласање.

Секој студент има право да гласа за претставници на било која студиска програма без разлика на која студиска програма студира.

За избрани членови во Факултетското студентско собрание се сметаат кандидатите кои добиле најмногу гласови од студентите кои гласале.

Изборна комисија

Член 22

Предлагањето на кандидати за членови во Факултетското студентско собрание од член 19 од овој Статут, како и изборите за членови во Факултетското студентско собрание од членот 21 од овој Статут ги спроведува Изборна комисија составена од тројца студенти и двајца претставници од наставно соработнички кадар на Факултетот.

Претставниците од наставно/соработнички кадар ги определува деканот.

Претставниците од студентите ги избира Факултетското студентско собрание.

Изборната комисија може да избере и поткомисии кои ќе помагаат при спроведување на гласањето.

Одделението за студентски прашања на Факултетот доставува список на студентите кои имаат право да гласаат и да бидат избирани.

Надлежност на Изборната комисија

Член 23

Изборната комисија ги спроведува изборите и ги утврдува резултатите од гласањето.

Комисијата од став 1 на овој член донесува одлука со која констатира кои претставници на студентите се избрани за членови на Факултетското студентско собрание.

Одлуката на Изборната комисија е конечна.

Одредбите од ставовите 1 и 2 од овој член соодветно се применуваат и за предлагањето кандидати за претставници на студентите во Факултетското студентско собрание од членот 19 од овој Статут.

Член 24

Изборната комисија:

- донесува одлука со која констатира дека предложените кандидати ги исполнуваат, односно не ги исполнуваат условите да бидат номинирани за членови во Факултетското студентско собрание. Во одлуката се наведува личното име на кандидатот, дали е запишан во семестарот, односно во годината кога се вршат изборите, студиската година, студиската програма и сл. Одлуката е конечна,
- составува записник за резултатите од гласањето на единицата и за крајниот резултат;
- ги утврдува резултатите од гласањето;
- ја спроведува изборната постапка/и;
- врши други работи утврдени со овој Статут.

Изборната комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството од ставот 2 на овој член се објавува на веб-страницата на Факултетот.

Конститутивна седница

Член 25

По завршување на изборот на преставниците на студентите, Факултеското студентско собрание одржува конститутивна седница во рок од 15 дена од денот на завршените избори.

Конститутивната седница ја свикува деканот.

Со конститутивната седница председава студент со најголем просечен успех од положените испити, доколку не е избран претседател.

Верификацијата на мандатот ја врши верификациона комисија од 3 члена избрана со јавно гласање од членовите на Факултетското студентско собрание.

Верификационата комисија нема да изврши верификација на мандат ако избраниот студент не ги исполнува условите за избор.

Престанок на мандат

Член 26

На член на Факултеското студентско собрание му престанува мандатот ако:

- Дипломира и не се запишал на магистерски студии на факултетот во рок од 30 дена од дипломирањето.
- му престане статусот на студент согласно закон или актите на Универзитетот или Факултетот,
- поднесе оставка,
- за сторена дисциплинска повреда му е изречена дисциплинска мерка исклучување,
- му истече мандатот
- бидеј разрешен од страна на Факултетското студентско собрание со двотретинско мнозинство поради несовесно/неодговорно работење, по предлог на 100 студенти или $\frac{1}{3}$ од членовите на Собранието.

На членот на кој му престанал мандатот не се смета во кворум за работа и одлучување на Факултетското студентско собрание.

V ПРЕТСЕДАТЕЛ

Избор

Член 27

Со Факултетското студентско собрание председава претседател кој се избира на непосредни, фер и демократски избори, со тајно гласање.

Член 28

Изборот на Претседателот на Факултетското студентско собрание е во термин кога се избираат и преставниците на студентите во Факултетското студентско собрание.

За претседател на Факултетското студентско собрание може да биде избран редовен студент кој ги положил сите задолжителни испити заклучно со трет семестар и има обезбедено поддршка од најмалку 30 студенти кои имаат статус редовен студент и да не му е изречена дисциплинска мерка од страна на Дисциплинската комисија на ФИНКИ.

За претседател на Факултетското студентско собрание е избран кандидатот кој добил најмногу гласови од студентите на Факултетот кои гласале.

Член 29

Кандидат за претседател може да биде доколку се исполнети следниве услови:

- Да достави писмен предлог до Изборната комисија потпишан од најмалку 30 студенти од Факултетот кои имаат право на глас
- Достави програма и план за работа

Член 30

Одредбите од членовите 22 - 24 од овој Статут соодветно се применуваат и за избор на претседател.

Надлежност

Член 31

Претседателот на Факултетското студентско собрание:

- го свикува Факултетското студентско собрание и заседава со седниците,
- ги потпишува актите што ги донесува Факултетското студентско собрание;
- ги извршува одлуките и заклучоците на Факултетското студентско собрание,
- ги застапува студентите и Факултетското студентско собрание и е одговорен за неговата работа,
- е член на Деканатската управа на Факултетот и на Наставно-научниот совет на Факултетот
- врши и други работи од својата надлежност согласно овој Статут, Статутот на Универзитетското студентско собрание, другите акти на Факултетското студентско собрание и актите на Факултетот.

Член 31-а

Претседателот на Собранието има свој заменик.

Заменикот-претседател се избира на предлог на претседателот на Собранието од страна на членовите по пат на јавно гласање.

Престанок на мандатот

Член 32

На претседателот на Факултетското студентско собрание мандатот му престанува во случаите утврдени со член 26 од овој Статут.

Во случај на предвремен престанок на мандатот, Факултетското студентско собрание именува вршител на должноста претседател, а избори за нов претседател се спроведуваат кога се спроведуваат избори за нови членови на Факултетското студентско собрание.

Вршителот на должност учествува во работата на Собранието според одредбите од Член 32 од Статутот на Факултетското студентско собрание на ФИНКИ.

VI ИЗБОР НА ПРЕСТАВНИЦИ НА СТУДЕНТИТЕ ВО ОРГАНИТЕ И ТЕЛАТА НА ФАКУЛТЕТОТ

Избор

Член 33

Факултетското студентско собрание, од редовите на студентите запишани на Факултетот избира членови во Наставно-научниот совет и во комисиите каде има член претставник од редовите на студентите, согласно Статутот на Факултетот (во натамошниот текст: органи и тела на Факултетот).

Претседателот на Факултетското студентско собрание е задолжително еден од членовите на Наставно-научниот совет.

Член 34

Изборот за нови членови во органите и телата на Факултетот се спроведува најдоцна 1 месец пред истекот на мандат на тековните членови избрани од Факултетското студентско собрание.

Ако Факултетското студентско собрание не изврши избор во рокот од став 1 на овој член, деканот свикува седница на која ќе се спроведе изборот.

Со седницата од став 2 на овој член претседава највозрасниот член.

Член 35

Секој член на Факултетското студентско собрание има право да предложи

кандидат за член во органите и телата на Факултетот и Универзитетот.

За избран се смета оној кандидат за кого гласале мнозинството од присутните членови на Факултетското студентско собрание.

Член 36

За извршените избори од членот 35 од овој Статут претседателот доставува потпишана и заверена одлука за извршениот избор за секој орган или тело поединечно, при што се наведува името и презимето на избраните студенти и бројот на индекс.

Права и должности на избраните членови

Член 37

Преставниците на студентите - членови во органите и телата на Факултетот имаат право и должност да ги застапуваат интересите на студентите, редовно да присуствуваат на седниците и активно да учествуваат во работата на органите и телата на Факултетот.

Мандатот на членовите во органите и телата на Факултетот е утврден со Статутот на Универзитетот и Статутот на Факултетот.

Престанок на мандат

Член 38

На преставник - член на студентите во органите и телата на Факултетот мандатот му престанува во случаите утврдени со член 26 од овој Статут.

Ако на преставник- член на студентите во органите и телата на Факултетот предвреме му престане мандатот, Факултетското студентско собрание или претседателот, во рок од 7 дена го известува деканот на Факултетот за престанокот.

Факултетското студентско собрание во рок од најдоцна 15 дена од престанокот на статусот на претставник - член избран во органите и телата на Факултетот избира нов преставник – член.

Ако Факултетското студентско собрание не изврши избор во рокот од став 3 на овој член, деканот во рок 7 дена од истекот на рокот закажува седница на Факултетското студентско собрание на која се врши изборот.

VII ФИНАНСИРАЊЕ

Член 39

Работата на Факултетското студентско собрание се финансира од:

- средства на Факултетот,

- наменски средства добиени од Универзитетот,
- легати,
- подароци,
- завештанија,
- прилози и други извори.

Член 40

Користењето и располагањето со средствата од член 39 се врши согласно финансискиот годишен план и програма.

Факултетското студентското собрание одлучува за финансиските средства за секоја активност поделно земајќи ја предвид целис-ходноста на користењето на средствата и оправданоста на финан-сирањето на одредена активност.

Факултетот има право да врши надзор над наменското трошење на средствата кои им ги доделува на факултетското студентско собра-ние преку барање за доставување на годишен финансиски извештај.

Факултетското студентското собрание на предлог на претседателот усвојува годишен извештај за трошењето и план за распределба на средствата.

VIII ЗАМЕНИК НА СТУДЕНТСКИ ПРАВОБРАНИТЕЛ

Избор

Член 41

Факултетското студентско собрание избира заменик на студентски пра-вобранител од редот на студентите од Факултетот со мандат од две години без можност за реизбор.

Изборот се врши со тајно гласање, врз основа на објавен конкурс.

Конкурсот од ставот 2 на овој член го утврдува и го објавува Факултетското студентско собрание.

Конкурсот од ставот 2 на овај член се објавува на: веб страницата на Факултетот, на огласната студентска табла и на веб страницата на Факултетското студентско собрание

За заменик-студентски пра-вобранител може да биде избран само редовен студент на Факултетот.

Разрешување

Член 42

Постапка за разрешување на заменикот студентски правобранител можат да покренат $\frac{1}{3}$ од членовите на Факултетското студентско собрание, студентскиот правобранител на Универзитетот или 100 студенти запишани во моментот на Факултетот.

За разрешување на заменикот студентски правобранител одлучува Факултетското студентско собрание со двотретинско мнозинство од вкупниот број на членови.

IX КОМИСИИ

Член 43

Факултетското студентско собрание може да формира комисии со цел студентите подобро да се организираат, информираат и да се подобри нивниот студентски живот.

Член 45

Во рамките на Факултетот, Факултетското студентско собрание ги формира следните комисии:

- Комисија за соработка и комуникација,
- Комисија за спорт,
- Комисија за нормативна дејност,
- Комисија за образование и наука.
- Комисија за културно-забавни активности
- Комисија за студентски права
- и др. комисии согласно потребите на Факултетското студентско собрание

Комисиите од став 1 на овај член, со исклучок на Комисијата за студентски права, од своите редови избираат претседател кој раководи и ја координира нивната работа.

Претседател на Комисијата за студентски права е заменикот студентски правобранител.

Комисиите најмалку два пати годишно доставуваат извештај за својата работа до Факултетското студентско собрание.

X ПРИМЕНА НА ДРУГИ АКТИ

Член 44

За се она што не е регулирано со овој Статут се применуваат одредбите од Законот за високо образование, Статутот на Универзитетот и Статутот на Факултетот.

XI ДОНЕСУВАЊЕ И ПРОМЕНА НА СТАТУТОТ

Член 45

Статутот на Факултетското студентско собрание се донесува со двотретинско мнозинство гласови од вкупниот број на членови на Собранието, односно 6 гласови.

Промената на Статутот се врши преку амандмани кои се усвојуваат со двотретинско мнозинство гласови од вкупниот број на членови на Собранието, односно 6 гласови.

Амандман може да предложат $\frac{1}{3}$ од членовите на ФСС, претседателот на ФСС, заменик студентскиот правобранител или 100 студенти.

Донесувањето на Статутот и секоја негова промена мора да бидат прифатени од страна на Наставно-научниот совет на Факултетот.

XI ПРЕОДНИ И ЗАВРШНИ ОДРЕДБИ

Член 46

Изборите за новоформираните факултетски студентски собранија во 2019 година, по исклучок на роковите утврдени со овој статут, се спроведени во ноември 2019 година.

Член 47

Мандатот на членовите во Факултетското студентско собрание избрани пред влегувањето во сила на овој Статут трае до конституирањето на ново Факултетското студентско собрание за кое изборите ќе се спроведат крајот на октомври или почетокот на ноември, односно најдоцна до 5 ноември 2020 година.

Член 48

Овој Статут влегува во сила на денот на одобрување на Статутот од страна на Наставно-научниот совет, но не порано од 8 дена по неговото донесување од страна на Факултетското студентско собрание.